

Conversion in Regular Temporary  
Establishment:- Shri Shankar Shayamrao  
Kale working under S.E. &  
Administrator, CADA, Nagpur

कार्यव्ययी व रोजंदारी आस्थापनेवरील पदांचे  
अस्थायी आस्थापनेवरील पदामध्ये रुपांतरण--  
श्री. शंकर शामराव काळे, लाभक्षेत्र  
विकास प्राधिकरण, नागपूर

### **महाराष्ट्र शासन**

जलसंपदा विभाग

शासन निर्णय क्र. रुअआ-२०११/ (१३१/२०११)/आ(कामगार)

मंत्रालय, मुंबई ४०० ०३२.

दिनांक :- ०५/०८/२०११

- पहावे :-** १) शासन निर्णय सार्वजनिक बांधकाम विभाग रु.अ.आ.१५९६/२२८/  
सेवा-५, दि.२४.४.२००१  
२) अधीक्षक अभियंता व प्रशासक, लाभक्षेत्र विकास प्राधिकरण, नागपूर  
यांचे पत्र जा. क्र. ५१८६/आस्था-१/लाविप्रा/२०१०, दिनांक २६/८/२०१०.

### **प्रस्तावना:**

श्री.शंकर शामराव काळे, यांना पाणी वाटपाच्या कामावर आणि धरण व कालव्याच्या किरकोळ दुरुस्तीकरीता हंगामी कामगार म्हणून माहे जून ते नोव्हेंबर महिन्यापर्यंतच्या कालावधीत कामाच्या उपलब्धतेनुसार रोजंदारी आस्थापनेवर कामावर घेण्यांत येत असे. कामाची उपलब्धता नसल्याने, श्री.काळे यांना एक महिन्याची रितसर नोटीस देवून कपात भरपाई रु.४५४/- सह कामावरून कमी करण्यात आले. यानंतर त्यांनी पुन्हा कामावर घेण्यासाठी मा.कामगार न्यायालय, भंडारा येथे दावा क्र.युएलपी १५८/९३ दाखल केला, ज्यात दि.१०.१.२००२ च्या निर्णयान्वये कोणतीही थकबाकी न देता दोन महिन्यांच्या आत कामगारास पुनःस्थापित करावे असा निर्णय झाला.

या निर्णयाविरोधात शासनाच्या वतीने मा.औद्योगिक न्यायालय, भंडारा येथे पुनर्विलोकन अर्ज क्र.५६/०२ दाखल करण्यात आला. मा.औद्योगिक न्यायालयाने दि.२६.७.२००४ च्या निर्णयान्वये दि.१०.१.२००२ चा निर्णय रद्दबातल करून सरहू प्रकरण पुन्हा मा.कामगार न्यायालयाकडे सोपविले. त्या अन्वये दावा पुन्हा सुरु होऊन त्यामध्ये दि.२१.३.२००५ रोजी अंतीम निर्णय झाला. त्यानुसार श्री काळे यांना कोणतीही थकबाकी न देता सेवा सातत्यासह पुन्हा कामावर घेण्याबाबत कामगार न्यायालयाने निर्णय दिला. या निर्णयाविरोधात शासनाच्या वतीने मा.औद्योगिक न्यायालय, भंडारा येथे केलेला रिक्वीजन अर्ज क्र. १०४/०५ दि.१९.१०.२००५ रोजी फेटाळला. यावर मा.उच्च न्यायालय, नागपूर येथे दाखल केलेला रिट पिटीशन क्र.६४३४/०६ मध्ये दि.२६.२.२००७ रोजी शासनाच्या विरोधीत निर्णय झाला. या निर्णयाविरोधात विधी व न्याय विभाग, नागपूर यांनी सूचित केल्यानुसार विभागाने मा.सर्वोच्च न्यायालयात दाखल केलेले एस.एल.पी.(सीसी)क.१७२११/०९ हे दि.१३.११.२००९ रोजी फेटाळण्यात आले. यास्तव वरिष्ठ न्यायालयात शासनाकडून दाखल केलेली सर्व अपील फेटाळल्याने व न्यायनिर्णयाविरोधात अपील करण्यास वाव नसल्याने सचिव समितीच्या मान्यतेने मा.कामगार न्यायालयाच्या दि.२१.५.२००५ च्या निर्णयानुसार श्री काळे यांना मजूर पदी रोजंदारी आस्थापनेवर कोणतीही थकबाकी न देता केवळ सेवासातत्यासह दि.५.०४.२०१० रोजी पुनःस्थापित करण्यात आले आहे. मा.कामगार न्यायालय, भंडारा यांच्या दि.२१.३.२००५ च्या न्यायनिर्णयानुसार

श्री. काळे यांना सेवासातत्य दिल्यामुळे कालेलकर करारातील तरतूदीप्रमाणे मजुर या पदावर रुपांतरीत अस्थाई आस्थापनेवर घेण्याबाबतचा प्रस्ताव शासनाच्या विचाराधीन होता.

### शासन निर्णय :-

श्री.शंकर शामराव काळे यांचा प्रथम नियुक्तीचा दिनांक २.८.१९९२ हा आहे. त्यांना सेवासातत्यासह सेवेत पुनःस्थापित केले असल्यामुळे दि.२.८.१९९२ पासून सलग सेवा ग्राह्य धरण्यात येत आहे. परिणामी शासन निर्णय दि २४.४.२००१ मधिल तरतूदीनुसार श्री. काळे यांना दिनांक २.८. १९९७ पासून रुपांतरीत अस्थायी आस्थापनेवर घेण्यात येत आहे. श्री. काळे यांना अस्थायी आस्थापनेवरील नियुक्ती शासन निर्णय दि.२४.४.२००१ मध्ये विहित केलेल्या दि.३१.१२.१९९८ पूर्वीची आहे. त्यामुळे श्री. शंकर शामराव काळे यांना खालीलप्रमाणे अस्थायी आस्थापनेवर रुपांतरीत करण्यात येत आहे.

अ. क्र	कर्मचार्यांचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. शंकर शामराव काळे	रोजंदारी	मजूर २.८.९२	२.८.९७	मजूर	रु.७५०-९४० (जुनी) रु.२५५०-३२०० (५ वा वेतन आयोग )

२. श्री. शंकर शामराव काळे यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचार्यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचार्यांच्या निदर्शनास आणावेत. तपशिलामध्ये संबंधित कर्मचार्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचार्यांच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचार्याची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास

त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधीत अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

४. श्री. शंकर शामराव काळे यांना मा.कामगार न्यायालयाने दि. २१.५.२००५ च्या निर्णयानुसार कोणतीही थकबाकी देय केलेली नसल्यामुळे सचिव समितीच्या मान्यतेने त्यांना कोणतीही थकबाकी न देता सेवासातत्यासह दि.५.४.२०१० रोजी सेवेत पुनःस्थापित केले आहे. त्यामुळे श्री.काळे यांना रुपांतरीत अस्थायी अस्थापनेवर घेतल्यानंतर दि.२.८.१७ पासून सेवेत पुनःस्थापित करण्यात आल्याच्या दि.०५.०४.२०१० पर्यंतची कोणतीही थकबाकी देय असणार नाही. मात्र,त्यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. दि.०५.०४.२०१० पासून या आदेशाच्या दिनांकापर्यंतच्या वेतन फरकाच्या थकबाकीची १०० टक्के रक्कम श्री.काळे यांना रोखीने द्यावयाची असून ती धनादेशाद्वारे (Cheque) अदा करावी.

५. सदर कर्मचा-याच्या वेतनापोटी होणारा खर्च सन २०११-१२ या आर्थीक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा.

६. हे आदेश शासन निर्णय, सार्वजनिक बांधकाम विभाग क्र. रुअआ १५९६/२२८/सेवा-५, दि. २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

७. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर सांकेतांक कमांक :२०११०८०५१२४०४१००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब



( अ.अ. कोदे )  
शासनाचे उप सचिव

प्रत :-

वित्त विभाग (व्यय १२), मंत्रालय, मुंबई  
महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र- २ नागपूर  
महालेखापाल, लेखा परिक्षा, महाराष्ट्र-१, मुंबई/ महाराष्ट्र-२ नागपूर  
अधीक्षक अभियंता, लाभक्षेत्र विकास प्राधिकरण, नागपूर  
कार्यकारी अभियंता, लघु पाटबंधारे विभाग, भंडारा